

19-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి మీకు దైవీ ధర్మమును, శ్రేష్ఠ కర్మలను నేర్పిస్తున్నారు. కనుక మీ ద్వారా ఏ

ఆసులీ కర్మలు జరగకూడదు. బుద్ధి చాలా శుద్ధముగా ఉండాలి.”

ప్రశ్న:- దేహాభిమానములోకి వచ్చుట వలన జరిగే మొట్టమొదటి పాపము ఏది?

సమా:- దేహాభిమానముంటే బాబా స్మృతికి బదులు దేహధారుల స్మృతి వస్తుంది. దృష్టి చెడిపోతుంది. చెడు సంకల్పాలు వస్తాయి. ఇది చాలా పెద్ద పాపము. మాయ దాడి చేస్తోందని అర్థం చేసుకోవాలి. వెంటనే జాగరూకులుగా అవ్వాలి.

ఓంశాంతి. ఆత్మిక తండ్రి ఆత్మిక పిల్లలకు తెలియజేస్తున్నారు - ఆత్మిక తండ్రి ఎక్కడ నుండి వచ్చారు? ఆత్మల ప్రపంచము నుండి. దానిని నిర్వాణధామము లేక శాంతిధామమని కూడా అంటారు. ఇది గీతలోని విషయము. ఈ జ్ఞానము ఎక్కడ నుండి వచ్చింది? అని మిమ్ములను అడుగుతారు. ఇది అదే గీతా జ్ఞానమని, ఇప్పుడు గీతా పాత్ర జరుగుచున్నదని, తండ్రి చదివిస్తున్నారని చెప్పండి. భగవానువాచ కదా. భగవంతుడు ఒక్కరే. వారు శాంతిసాగరులు, శాంతిధామ నివాసులు. మనము కూడా అక్కడే ఉండేవారము. తండ్రి చెప్తున్నారు - ఇది పతిత ప్రపంచము, పాపాత్మల తమోప్రధాన ప్రపంచము. ఆత్మలమైన మనమంతా ఈ సమయములో తమోప్రధానముగా ఉన్నామని కూడా మీకు తెలుసు. 84 జన్మల చక్రములో తిరిగి సత్యోప్రధానము నుండి ఇప్పుడు తమోప్రధానములోకి వచ్చాము. ఇది పాత ప్రపంచము లేక కలియుగ ప్రపంచము కదా. ఈ పేర్లన్నీ ఈ సమయములోనివే. పాత ప్రపంచము తర్వాత మరలా కొత్త ప్రపంచము వస్తుంది. ప్రపంచము ఎప్పుడు పరివర్తన కావలసి ఉండినదో అప్పుడు మహాభారత యుద్ధము జరిగిందని, అప్పుడే తండ్రి వచ్చి రాజయోగమును నేర్పించారని కూడా భారతీయులకు తెలుసు. కేవలము తప్పు ఎక్కడ జరిగింది? ఒకటేమో - కల్మషు ఆయువును మర్చిపోయారు, రెండవది - గీతా భగవంతుని కూడా మర్చిపోయారు. కృష్ణుని గాడ్ ఫాదర్ అని అనలేము. ఆత్మ గాడ్ ఫాదర్ అని అంటుంది. అందువలన వారు నిరాకారులు. నిరాకార తండ్రి ఆత్మలకు చెప్తున్నారు - నన్ను స్మృతి చేయండి, నేనే పతితపావనుడను. నన్ను మీరు ఓ పతితపావనా! అని కూడా పిలుస్తారు. కృష్ణుడు దేహధారి కదా. నాకు ఏ దేహమూ లేదు. నేను నిరాకారుడను. మనుష్యుల తండ్రిని కాదు, ఆత్మల తండ్రిని. ఇది పక్కా చేసుకోవాలి. క్షణ-క్షణము ఆత్మలైన మనము ఈ బాబా(బ్రహ్మ) ద్వారా వారసత్వము తీసుకోవాలి. ఇప్పుడు 84 జన్మలు పూర్తి అయినవి. ఇప్పుడు తండ్రి వచ్చారు కనుక బాబా, బాబా అని అంటూనే ఉండాలి. బాబాను చాలా స్మృతి చేయాలి. కల్మషులకు దైహిక తండ్రిని స్మృతి చేశారు. ఇప్పుడు ఆత్మల తండ్రి వచ్చారు. మానవ సృష్టి నుండి సర్వ ఆత్మలను వాపసు తీసుకెళ్తారు. ఎందుకనగా రావణరాజ్యములో మనుష్యులందరూ దుర్గతిలో ఉన్నారు. కనుక ఇప్పుడు తండ్రిని స్మృతి చేయాలి. ఇది రావణరాజ్యమని కూడా మనుష్యులెవ్వరికీ తెలియదు. రావణుని అర్థమే తెలియదు. కేవలము దశరా పండుగను ఆచరించే ఒక ఆచారము మాత్రము ఏర్పడింది. మీలో కూడా ఎవ్వరికీ అర్థము తెలిసేది కాదు. ఇప్పుడు

ఇతరులకు తెలియజేయుటకై మీకు జ్ఞానము లభించింది. ఒకవేళ ఇతరులకు తెలియజేయుకుంటే స్వయానికి అర్థము కాలేదని భావించాలి. తండ్రిలో సృష్టి చక్ర జ్ఞానముంది. మనము వారి పిల్లలము కనుక మనలో కూడా ఈ జ్ఞానముండాలి.

ఇది మీ గీతా పాఠశాల. దీని లక్ష్యమేమి? ఈ లక్ష్యనారాయణులుగా తయారగుట. ఇది రాజయోగము కదా. ఇది నరుని నుండి నారాయణునిగా, నారి నుండి శ్రీలక్ష్మిగా అయ్యే జ్ఞానము. వారు కూర్చుని కథలు వినిపిస్తారు. ఇక్కడ మనము చదువుకుంటాము. మనకు తండ్రి రాజయోగాన్ని నేర్పిస్తున్నారు. కల్పములోని సంగమ యుగములో మాత్రమే నేర్పతారు. తండ్రి చెప్తారు - నేను పాత ప్రపంచాన్ని పరివర్తన చేసి కొత్త ప్రపంచాన్ని తయారు చేయుటకు వచ్చాను. కొత్త ప్రపంచములో వీరి రాజ్యముండేది. పాత ప్రపంచములో ఆ రాజ్యము లేదు. మరలా తప్పక వస్తుంది. చక్రమునైతే తెలుసుకున్నారు. ముఖ్యమైన ధర్మాలు నాలుగు. ఇప్పుడు ధైర్య ధర్మము లేనే లేదు. ధైర్య ధర్మము భ్రష్టమైపోయింది. ధైర్య కర్మలు కూడా భ్రష్టమైపోయాయి. ఇప్పుడు మరలా మీకు శ్రేష్ఠమైన ధైర్య ధర్మము, శ్రేష్ఠ కర్మలు బాబా నేర్పుతున్నారు. కనుక మా ద్వారా ఏ ఆసురీ కర్మలు జరగడం లేదు కదా? మాయ కారణముగా చెడు సంకల్పాలేవీ రావడం లేదు కదా? చెడు దృష్టి లేదు కదా? అని స్వయం పై గమనముంచుకోవాలి. ఎవరికైనా చెడు దృష్టి ఉండుటను, చెడు ఆలోచనలు వచ్చుటను గమనిస్తే వారిని వెంటనే హెచ్చరించాలి. వారితో మీరు కూడా కలిసిపోరాదు. మీలో మాయ ప్రవేశించిన కారణంగా ఇలాంటి చెడు ఆలోచనలు వస్తున్నాయని వారిని హెచ్చరించాలి. యోగములో కూర్చున్నప్పుడు బాబా స్పృతికి బదులు ఎవరి దేహము వైష్టినా ఆలోచనలు వెళ్లే మాయతో యుద్ధము జరుగుతున్నదని, నేను పాపము చేస్తున్నానని అర్థం చేసుకోవాలి. దీని కొరకు చాలా శుద్ధమైన, పవిత్రమైన బుద్ధి అవసరము. ఎగతాళి(వేళాకోళము) వలన కూడా చాలా నష్టము సంభవిస్తుంది కనుక మీ నోటి ద్వారా సదా శుద్ధ మాటలే వెలువడాలి. చెడు మాటలు రాకూడదు. వేళాకోళము మొదలైనవి కూడా చేయరాదు. తమాషాకు అన్నాను..... అని కూడా చెప్పరాదు. అది కూడా నష్టకారకంగా అయిపోతుంది. వికారీ వాసనలు ఉండు విధంగా తమాషాలు కూడా చేసుకోరాదు. చాలా హెచ్చరికగా ఉండాలి. దిగంబరుల ఆలోచనలు వికారాల వైపుకు వెళ్లవని మీరు భావిస్తారు. వారు వేరుగా ఉంటారు. కాని యోగము ద్వారా తప్ప కర్మేంద్రియాల చంచలత ఎప్పుడూ తొలగదు. కామ శత్రువు ఎలాంటిదనగా యోగము సరిగ్గా లేకుంటే ఎవరినైనా చూసినప్పుడు చంచలత తప్పక వస్తుంది. మిమ్ములను మీరు పరీక్ష చేసుకోవలసి ఉంటుంది. సదా తండ్రి స్పృతిలోనే ఉంటే ఇలాంటి జబ్బులేవీ ఉండవు. యోగములో ఉండుట వలన ఈ జబ్బులు ఉండవు. సత్యయుగములో ఎలాంటి మురికి ఉండదు. చంచలమగుటకు అక్కడ రావణుని చంచలతనే ఉండదు, అక్కడ యోగీ జీవితముంటుంది. ఇక్కడ కూడా స్థితి చాలా పక్కాగా ఉండాలి. యోగబలము ద్వారా ఈ జబ్బులన్నీ సమాప్తమైపోతాయి. కాని ఇందులో చాలా శ్రమ ఉంది. రాజ్యము తీసుకొనుట పిన్నమ్మ ఇల్లేమీ కాదు(సులభము కాదు). పురుషార్థము చేయాలి

కదా. భాగ్యములో ఏముంటే అది లభిస్తుందని భావించరాదు. ధారణే చెయ్యకుంటే పనికిరాని పదవికి అనగా చాలా చిన్న పదవికి యోగ్యులుగా అవుతారు. పాఠ్యాంశాలు చాలా ఉంటాయి కదా. కొందరు డ్రాయింగులో, కొందరు ఆటలలో మంచి మార్కులు తీసుకుంటారు. అవి సాధారణ పాఠ్యాంశాలు. అలాగే ఇక్కడ కూడా అటువంటి పాఠ్యాంశాలు ఉన్నాయి. ఏదో ఒక పదవి లభిస్తుంది కాని సామ్రాజ్యము లభించదు. సర్వీసు చేస్తే సామ్రాజ్యము లభిస్తుంది. దాని కొరకు చాలా శ్రమ చేయాలి. ఎలాగైతే అందరికీ ఆహారము జీర్ణము ఎలా కాదో అలా చాలామంది బుద్ధిలో కూర్చోదు. వారికి ఉన్నత పదవి పొందు ధైర్యముండదు. దీనిని కూడా అనారోగ్యమని అంటారు కదా. మీరు ఏ విషయము చూస్తున్నా చూడనట్లు ఉండండి. ఆత్మిక తండ్రి తలంపులో ఉండి ఇతరులకు దారి చూపాలి. అంధులకు ఊతకర్తగా అవ్వాలి. మీరు దారి తెలుసుకున్నారు. మహారథులుగా ఎవరుంటారో వారి బుద్ధిలో రచయిత - రచనల జ్ఞానము, ముక్తి - జీవన్ముక్తుల జ్ఞానము తిరుగుతూ ఉంటుంది. పిల్లల స్థితిలో కూడా రాత్రికి, పగలుకు ఉన్నంత వ్యత్యాసముంటుంది. కొన్ని చోట్ల కొంతమంది చాలా ధనవంతులుగా అవుతారు, కొంతమంది చాలా పేదవారుగా అవుతారు. రాజ్య పదవిలో వ్యత్యాసముంటుంది కదా. కాని అక్కడ రావణుడు లేనందున దుఃఖముండదు. కాని సంపదలో వ్యత్యాసముంటుంది. సంపద వలన సుఖము లభిస్తుంది.

ఎంత యోగములో ఉంటారో, అంత ఆరోగ్యము చాలా బాగుంటుంది. కష్టపడాలి. చాలామంది నడవడికలు అజ్ఞానీ మనుష్యుల వలె ఉంటాయి. అటువంటివారు ఎవరికీ కళ్యాణము చెయ్యలేరు. పరీక్షలు జరిగినప్పుడు ఎవరు ఎన్ని మార్కులతో పాస్ అవుతారో తెలుస్తుంది. ఆ సమయములో అయ్యో! అయ్యో! అని బాధపడవలసి వస్తుంది. తండ్రి, దాదా ఇరువురు ఎంతగానో తెలియజేస్తూ ఉంటారు. కళ్యాణము చేయుట కొరకే తండ్రి వచ్చారు. స్వయానికి కూడా కళ్యాణము చేసుకోవాలి, ఇతరుల కళ్యాణము కూడా చేయాలి. మీరు వచ్చి పతితులైన మాకు పాపనులయ్యే మార్గమును చూపండి అని తండ్రిని పిలిచారు. కనుక తండ్రి శ్రీమతమును ఇస్తున్నారు - మీరు స్వయాన్ని ఆత్మగా భావించి దేహభిమానము వదలి నన్ను స్మృతి చేయండి. ఇది ఎంత సహజమైన జ్ఞాపకము. మేము కేవలము ఒక్క భగవంతుడైన తండ్రిని మాత్రమే అంగీకరిస్తాము అని ఇతరులకు చెప్పండి. వారు చెప్తున్నారు - పతితులైన మమ్ములను మీరు వచ్చి పాపనము చేయండి అని నన్ను పిలిచినందునే నేను రావలసి వస్తుంది. బ్రహ్మ నుండి మీకు ఏమీ లభించదు. వారు అన్న మాత్రమే, తండ్రి కాదు. తండ్రి నుండి అయితే వారసత్వము లభిస్తుంది. బ్రహ్మ నుండి వారసత్వము లభించదు. నిరాకార తండ్రి ఇతని ద్వారా ఆత్మలైన మనలను దత్తు తీసుకొని చదివిస్తారు. ఇతనిని కూడా చదివిస్తారు. బ్రహ్మ నుండి లభించేది ఏమీ లేదు. వారసత్వము ఇతని ద్వారా తండ్రి నుండే లభిస్తుంది. ఇచ్చేవారు వారొక్కరే. మహిమ వారికే ఉంది. సర్వుల సద్గతిదాత వారే. ఈ బ్రహ్మ పూజ్యుని నుండి మరలా పూజారిగా అవుతాడు. సత్సయుగములో ఉండేవాడు, తర్వాత 84 జన్మలను అనుభవించి ఇప్పుడు పతితమయ్యాడు. మరలా పూజ్యునిగా, పావనంగా అవుతున్నాడు. మనము తండ్రి ద్వారా

వింటాము. మనుష్యుల ద్వారా వినడము లేదు. మనుష్యులది భక్తిమార్గము. ఇది ఆత్మిక జ్ఞానమార్గము. జ్ఞానము కేవలము ఒక్క జ్ఞానసాగరుని వద్ద మాత్రమే ఉంది. మిగిలిన ఈ శాస్త్రాలు మొదలైనవి భక్తిమార్గములోనివి. శాస్త్రాలు మొదలైనవి చదవడము - ఇవన్నీ భక్తిమార్గపు సాంప్రదాయాలు. జ్ఞానసాగరులు ఒక్క తండ్రి మాత్రమే. జ్ఞాన నడులైన మనము జ్ఞానసాగరము నుండి వెలువడిన వారము. అక్కడ ఉండేది నీటి సాగరము, నీటి నదులు. పిల్లలకు ఈ విషయాలన్నీ గుర్తుండాలి. అంతర్ముఖులై బుద్ధిని నడిపించాలి. స్వయాన్ని చక్కదిద్దుకొనుటకై అంతర్ముఖులై స్వయాన్ని చెక్ చేసుకోండి. ఒకవేళ నోటి నుండి ఏవైనా చెడు మాటలు వెలువడినా లేక చెడు దృష్టి కలిగినా వెంటనే మా నోటి నుండి చెడు మాటలు ఎందుకు వచ్చాయి? మాకు చెడు దృష్టి ఎందుకు కలిగింది? అని స్వయానికి చీవాట్లు పెట్టుకోవాలి. తమకు తామే చెంపదెబ్బలు కూడా వేసుకోవాలి, క్షణ-క్షణము పాచ్చరించుకోవాలి. అప్పుడే ఉన్నత పదవి పొందగలరు. నోటి ద్వారా కటు వచనాలు వెలువడరాదు. తండ్రి అన్ని రకాలైన శిక్షణలను ఇవ్వవలసి ఉంటుంది. ఎవరినైనా పిచ్చివాడు అనుట కూడా కువచనమే.

మనుష్యులు ఎవరి గురించి అయినా ఏది తోస్తే అది అంటూ ఉంటారు. ఎవరిని మహిమ చేస్తున్నామో కూడా తెలియకుండా ఉంటుంది. పతితపావనుడైన ఒక్క తండ్రిని మాత్రమే మహిమ చేయవలసి ఉంటుంది. వారు తప్ప వేరెవ్వరూ లేరు. బ్రహ్మ-విష్ణు-శంకరులను కూడా పతితపావనులని అనరు. వారు ఎవ్వరినీ పావనముగా చెయ్యరు. పతితుల నుండి పావనులుగా చేయువారు ఒక్క తండ్రి మాత్రమే. పావన సృష్టి అంటేనే నూతన ప్రపంచము. అది ఇప్పుడు లేనే లేదు. పవిత్రత స్వర్గములో మాత్రమే ఉంటుంది. పవిత్రతా సాగరులు కూడా ఉన్నారు. ఇదంతా రావణ రాజ్యమే. పిల్లలు ఇప్పుడు ఆత్మాభిమానులుగా అగుటకు చాలా శ్రమ చేయాలి. నోటి ద్వారా ఎలాంటి రాళ్లు లేక చెడు వచనాలు వెలువడరాదు. చాలా ప్రీతిగా నడుచుకోవాలి. చెడు దృష్టి కూడా చాలా నష్టపరుస్తుంది. చాలా శ్రమ అవసరము. ఆత్మాభిమానము అవినాశి అభిమానము. దేహము వినాశి. ఆత్మను గురించి ఎవ్వరికీ తెలియదు. ఆత్మకు కూడా ఎవరో తండ్రి తప్పక ఉంటారు కదా. అందరూ సోదరులే(భాయి-భాయి) అని కూడా అంటారు. మరి అందరిలో పరమాత్ముడైన తండ్రి ఎలా విరాజమానమై ఉండగలరు? అందరూ తండ్రులు ఎలా కాగలరు? ఇంత మాత్రము తెలివి కూడా లేదు! సర్వుల తండ్రి ఒక్కరే. వారి నుండి మాత్రమే వారసత్వము లభిస్తుంది. వారి పేరు శివుడు. శివరాత్రి కూడా జరుపుకుంటారు, రుద్ర రాత్రి లేక కృష్ణ రాత్రి అని అనరు. మనుష్యులు కొంచెము కూడా అర్థము చేసుకోరు. ఇవన్నీ వారి రూపాలే, లీల అంతా వారిదే.

అనంతమైన తండ్రి ద్వారా అనంతమైన వారసత్వము లభిస్తుంది కనుక ఆ తండ్రి శ్రీమతమును అనుసరించాలని ఇప్పుడు మీకు తెలుసు. నన్ను స్మృతి చేయండని తండ్రి చెప్తారు. కూలీలకు(లేబర్) కూడా శిక్షణ ఇవ్వాలి. అప్పుడు వారికి కూడా కొంత కళ్యాణము జరుగుతుంది. కాని స్వయం మీరే స్మృతి చేయకుంటే ఇతరులకు స్మృతి ఎలా ఇప్పించగలరు? రావణుడు పూర్తి

పతితులుగా తయారు చేస్తాడు మరలా తండ్రి వచ్చి స్వర్గముగా తయారు చేస్తారు. ఆశ్చర్యము కదా. ఈ విషయాలు ఎవరి బుద్ధిలోనూ లేవు. ఈ లక్ష్మీనారాయణులు ఎంత శ్రేష్ఠమైన దేవతల నుండి మరలా ఎంత పతితులుగా అవుతారు! అందుకే బ్రహ్మ పగలు, బ్రహ్మ రాత్రి అని గాయనము చేయబడింది. శివాలయాలలో మీరు చాలా సర్వీసు చేయవచ్చు. తండ్రి చెప్తున్నారు - గడప, గడపకు తిరగడము వదిలేసి మీరు తండ్రిని స్మృతి చేయండి అని అందరికీ చెప్పండి. ఈ జ్ఞానమే శాంతి కలిగించేది. బాబాను స్మృతి చేయుట వలన మీరు సతోప్రధానులుగా అవుతారు. ఈ మంత్రమునే అందరికీ ఇస్తూ ఉండండి. పక్కా అయినంత వరకు ఎవరి వద్ద కూడా ధనము తీసుకోకండి. అందరికీ ఇలా చెప్పండి - మీరు పవిత్రముగా ఉంటామని ప్రతిజ్ఞ చేయండి, అప్పుడు మీ వద్ద భోంచేస్తాము, మీ వద్ద ఏమైనా తీసుకుంటాము. భారతదేశములో దేవాలయాలు చాలా ఉన్నాయి(అందులో సేవ చేయండి). విదేశీయులు మొదలైనవారు ఎవరు వచ్చినా తండ్రిని స్మృతి చేయండి అను సందేశమును ఇవ్వండి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఎప్పుడు కూడా వికారాల వాసన ఉండు వేళాకోళము చేసుకోరాదు. నోటి నుండి కటువచనాలు వెలువడకుండా స్వయం పై చాలా గమనము ఉంచుకోవాలి.
2. ఆత్మాభిమానులయ్యే అభ్యాసము చాలా చాలా ఎక్కువగా చేయాలి. అందరితో ప్రేమగా వ్యవహరించాలి. చెడు దృష్టి ఉంచుకోరాదు. చెడు దృష్టి కలిగినట్లయితే మీకు మీరే శిక్ష విధించుకోవాలి.

వరదానము:- “సర్వ శక్తుల లైటు ద్వారా ఆత్మలకు దారి చూపే చైతన్య లైట్ హౌస్ భవ”

సదా నేను విశ్వకళ్యాణ సేవ కొరకు పరంధామము నుండి అవతరించిన ఆత్మను అను స్మృతి ఉంటే ఏ సంకల్పము చేసినా, ఏ మాట మాట్లాడినా అందులో విశ్వ కళ్యాణము ఇమిడి ఉంటుంది. ఈ స్మృతే లైట్ హౌస్ చేసే కార్యము చేస్తుంది. ఎలాగైతే ఆ లైట్ హౌస్ నుండి ఒకే రంగు లైటు వెలువడుతుందో అలా చైతన్య లైట్ హౌస్ లైన మీ నుండి సర్వ శక్తుల లైట్ వెలువడి ఆత్మలందరికీ ప్రతి అడుగులో దారి చూపించే కార్యము చేస్తూ ఉంటుంది.

స్లోగన్ :- “ స్నేహము, సహాయోగములతో పాటు శక్తి రూపులుగా అయితే రాజధానిలో

ముందునంబరు లభిస్తుంది ”